



महाराष्ट्र शासन

महाराष्ट्र राज्य सामाईक प्रवेश परीक्षा (सीईटी) कक्ष

८ वा मजला, न्यु एक्सलसियर इमारत, ए.के. नायक मार्ग, फोर्ट, मुंबई - ४००००१.

दुरध्वनी : ०२२-२२०१६१५९

वेबसाईट : <http://www.mahacet.org>

ई-मेल: cetcell@mahacet.org

क्र उशिप्र-११२६/प्र.क्र.२५/कॅप-२६/२१७७/२०२६

दिनांक : ०४/०९/२०२६

महत्त्वाची सूचना

सन २०२६-२७ शैक्षणिक वर्षातील केंद्रीभूत प्रवेश प्रक्रियेतर्गत प्रवेश घेतलेल्या उमेदवारांसाठी जात वैधता प्रमाणपत्र सादर करण्यास मुदतवाढ

सन २०२६-२७ या शैक्षणिक वर्षामध्ये विविध शैक्षणिक संस्थांमधील व्यावसायिक अभ्यासक्रमांच्या प्रवेशासाठी प्रवेश निश्चित झालेल्या सामाजिक व शैक्षणिकदृष्ट्या मागासवर्ग (SEBC) व इतर मागासवर्ग (OBC) प्रवर्गातील उमेदवारांना, सामान्य प्रशासन विभागाच्या शासन निर्णय क्र. संकीर्ण-२०२४/प्र.क्र.७५ (भाग-१)/आरक्षण-५, दिनांक ०२/०७/२०२६ अन्वये जात वैधता प्रमाणपत्र सादर करण्यासाठी प्रवेशासाठी अर्ज केलेल्या दिनांकापासून सहा महिन्यांची मुदत देण्यात आलेली आहे.

सन २०२६-२७ या शैक्षणिक वर्षासाठी विविध व्यावसायिक अभ्यासक्रमांच्या प्रवेश प्रक्रियेच्या अनुषंगाने महाराष्ट्र शासन, सामाजिक न्याय व विशेष सहाय्य विभाग यांचेकडून शासन परिपत्रक क्र. सीबीसी-२०२५/प्र.क्र.१३१/मावक, दिनांक ०४/०९/२०२६ रोजी निर्गमित करण्यात आले आहे.

सदर शासन परिपत्रकानुसार, सन २०२६-२७ या शैक्षणिक वर्षातील विविध व्यावसायिक अभ्यासक्रमांसाठी प्रवेश निश्चित झालेल्या अनुसूचित जाती (SC), विमुक्त जाती (VJ), भटक्या जमाती (NT) व विशेष मागास प्रवर्ग (SBC) तसेच संबंधित आरक्षित प्रवर्गातील ज्या उमेदवारांना जात वैधता प्रमाणपत्र सादर करणे आवश्यक आहे, अशा उमेदवारांना महाराष्ट्र शासन, सामाजिक न्याय व विशेष सहाय्य विभागाच्या शासन परिपत्रक क्र. सीबीसी-२०२५/प्र.क्र.१३१/मावक, दिनांक ०४/०९/२०२६ अन्वये जात वैधता प्रमाणपत्र सादर करण्यासाठी परिपत्रकाच्या दिनांकापासून पुढील ३ महिन्यांची मुदतवाढ देण्यात आली आहे.

संबंधित उमेदवारांनी सदर मुदतीमध्ये जात वैधता प्रमाणपत्र प्राप्त करून ते संबंधित महाविद्यालय/शैक्षणिक संस्थेत सादर करणे बंधनकारक राहिल. तसेच, संबंधित महाविद्यालयांनी उमेदवारांना सदर मुदतवाढीबाबत अवगत करून जात वैधता प्रमाणपत्र प्राप्त झाल्यानंतर त्याची आवश्यक ती नोंद व पडताळणी करावी.

जात वैधता प्रमाणपत्र (CVC) प्राप्त करण्यासाठी अर्ज केलेला असून त्याची अर्जाची पावती सादर केलेल्या उमेदवारांना, सदर पावतीच्या आधारे दिलेला प्रवेश केवळ जात वैधता प्रमाणपत्र विहित मुदतीत सादर न केल्याच्या कारणास्तव रद्द करू नये. अशा उमेदवारांना महाराष्ट्र शासनाच्या सामाजिक न्याय व विशेष सहाय्य विभागाच्या शासन परिपत्रक क्र. सीबीसी-२०२५/प्र.क्र.१३१/मावक, दिनांक ०४/०९/२०२६ अन्वये जात वैधता प्रमाणपत्र सादर करण्यासाठी देण्यात आलेल्या ३ महिन्यांच्या मुदतीचा लाभ देण्यात यावा.

CAP Round-I, II व III मध्ये प्रवेश घेतलेल्या संबंधित उमेदवारांनी सदर मुदतीमध्ये जात वैधता प्रमाणपत्र सादर करणे आवश्यक राहिल. त्यामुळे, संबंधित महाविद्यालयांनी अशा उमेदवारांचे प्रवेश सदर शासन परिपत्रकानुसार देण्यात आलेल्या मुदतीदरम्यान रद्द करू नयेत व उमेदवारांकडून जात वैधता प्रमाणपत्र प्राप्त झाल्यानंतर त्याची आवश्यक ती नोंद व पडताळणी करावी.

सही/-

आयुक्त तथा सक्षम प्राधिकारी
महाराष्ट्र राज्य सामाईक प्रवेश परीक्षा कक्ष,
मुंबई.

सन २०२६-२७ या शैक्षणिक वर्षासाठी
अभियांत्रिकी, वैद्यकीय आणि इतर
व्यावसायिक अभ्यासक्रम शैक्षणिक
संस्थांमधील प्रवेशासाठी जात वैधता
प्रमाणपत्र सादर करण्याकरीता उमेदवारांना
तीन महिन्यांची मुदतवाढ देण्याबाबत...

महाराष्ट्र शासन
सामाजिक न्याय व विशेष सहाय्य विभाग
शासन परिपत्रक क्रमांक:- सीबीसी-२०२५/प्र.क्र.१३१/मावक
हुतात्मा राजगुरु चौक, मादाम कामा मार्ग,
मंत्रालय (विस्तार), मुंबई-३२.
दि.०४ सप्टेंबर, २०२६

परिपत्रक

संदर्भ :- सामान्य प्रशासन विभाग, शासन निर्णय:- संकीर्ण-२०२४/प्र.क्र.७५ (भाग-१)/आरक्षण-५
दि.०२.०७.२०२६

राज्यात सध्या सुरू असलेल्या सन २०२६-२७ या शैक्षणिक वर्षामधील विविध शैक्षणिक संस्थांमधील व्यावसायिक अभ्यासक्रमाच्या प्रवेशासाठी (अभियांत्रिकी, वैद्यकीय आणि इतर व्यावसायिक अभ्यासक्रमांसहित) सामाजिक व शैक्षणिकदृष्ट्या मागसवर्ग (एसईबीसी) व इतर मागास प्रवर्ग (ओबीसी) प्रवर्गातील ज्या उमेदवारांचे प्रवेश निश्चित झालेले आहेत. त्यांना संदर्भाधिन सामान्य प्रशासन विभाग शासन निर्णयान्वये जात वैधता प्रमाणपत्र सादर करण्यासाठी, प्रवेशासाठी अर्ज केल्याच्या दिनांकपासून सहा महिन्यांची मुदतवाढ देण्यात आलेली आहे.

२. अनुसूचित जाती, विमुक्त जाती, भटक्या जमाती, इतर मागासवर्ग व विशेष मागास प्रवर्गातील ज्या उमेदवारांचे प्रवेश निश्चित झालेले आहेत, परंतु सदर उमेदवारांपैकी काही उमेदवारांना जात वैधताप्रमाणपत्र सादर करण्यास येत असलेल्या अडचणी लक्षात घेऊन सदर शैक्षणिक संस्थामधील प्रवेशाकरिता (अभियांत्रिकी, वैद्यकीय आणि इतर व्यावसायिक अभ्यासक्रमांसहित) उमेदवारांना जात वैधता प्रमाणपत्र सादर करण्यासाठी दि.०४.०९.२०२६ रोजीचे सदर परिपत्रक निर्गमित झाल्याच्या दिनांकपासून पुढील ३ महिन्यांची मुदतवाढ देण्यात येत आहे. सदर ३ महिन्यांच्या मुदतीमध्ये संबंधित उमेदवाराने जात वैधता प्रमाणपत्र सादर करणे बंधनकारक राहिल.

३. विद्यार्थ्यांना जातवैधता प्रमाणपत्र सादर करण्यास देण्यात आलेली ३ महिन्यांची मुदत हि अंतिम संधी असून त्यानंतर कोणतीही मुदतवाढ देण्यात येणार नाही.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२६०९०४१४३९१६७०२२ असा आहे. हे परिपत्रक डिजिटल स्वाक्षरीने सांक्षातिक करून काढण्यात येत आहे. सदरचे परिपत्रक सामान्य प्रशासन विभाग, शासन निर्णय दि. ०२.०७.२०२६ मध्ये नमुद सर्व विभाग/ कार्यालयांना लागू राहिल.

महाराष्ट्राचे राज्यपाल यांचे आदेशानुसार व नावाने,

**DESHMUKH
VARSHA GUNVANT**

(वर्षा देशमुख)

उप सचिव, महाराष्ट्र शासन

Digitally signed by DESHMUKH VARSHA GUNVANT
DN: cn=IN, o=GOVERNMENT OF MAHARASHTRA, ou=SJS, 2.5.4.20=3183744748DBBE0A87FA98C6CE4ADDB0C6F40C52596BC6
52C9C91F0A77A35550, postalCode=400032, st=Maharashtra,
serialNumber=B030780A012E3648C8356030F4D48FD60CFED5E152
6059A46C087A14FE3C29A0, cn=DESHMUKH VARSHA GUNVANT
Date: 2026.09.04 14:40:17 +05'30'